



କେନ୍ଦ୍ରୀୟ ପୁଲିସ ଫୋର୍ସ ବୈଠକରେ ସମୀକ୍ଷା କଲେ କେନ୍ଦ୍ର ସ୍ୱରାଷ୍ଟ୍ର ରାଷ୍ଟ୍ରମନ୍ତ୍ରୀ

Posted On: 17 FEB 2017 8:17PM by PIB Bhubaneswar

କେନ୍ଦ୍ର ସ୍ୱରାଷ୍ଟ୍ର ରାଷ୍ଟ୍ରମନ୍ତ୍ରୀ ଶ୍ରୀ କିରେନ୍ ରିଜିକୁଙ୍କ ଅଧ୍ୟକ୍ଷତାରେ କେନ୍ଦ୍ରୀୟ ସଶସ୍ତ୍ର ପୁଲିସ ଫୋର୍ସ (ସିଏପିଏଫ୍)ର ମହାନିର୍ଦ୍ଦେଶକଙ୍କ ବୈଠକ ଅନୁଷ୍ଠିତ ହୋଇଯାଇଛି । ବୈଠକରେ ସିଏପିଏଫ୍‌ର କାର୍ଯ୍ୟ ପ୍ରଣାଳୀ ସହ ଅନ୍ୟାନ୍ୟ ସମସ୍ୟା ସମ୍ପର୍କରେ ଆଲୋଚନା ହୋଇଥିଲା ।

ବୈଠକରେ ଅତିରିକ୍ତ ବାଟାଲିଅନ ସୂକ୍ଷ୍ମ, କ୍ୟାଡର ସମସ୍ୟା, ଆଞ୍ଚଳିକ କେନ୍ଦ୍ର-ହବ୍ ପ୍ରତିଷ୍ଠା, କ୍ୟାଡର ବ୍ୟବସ୍ଥାର ସମୀକ୍ଷା, ଯବାନଙ୍କ ପାଇଁ ବାସଗୃହ ସମସ୍ୟା, ଫୋର୍ସରେ ମହିଳାଙ୍କ ପ୍ରତିନିଧିତ୍ୱ, ବିଏସ୍‌ଏଫ୍ ଏୟାର ଓଜର ସମୀକ୍ଷା, ଟ୍ରେନିଂ ସେଣ୍ଟର, ଖାଲି ଥିବା ପଦବି ପୂରଣ, ଅଗମ୍ୟ ଅଞ୍ଚଳକୁ ରାସ୍ତା ନିର୍ମାଣ ଓ ଜମି ଅଧିଗ୍ରହଣ ସମସ୍ୟା ଆଦି ପ୍ରସଙ୍ଗରେ ଆଲୋଚନା ହୋଇଥିଲା । ଗତ ଏପ୍ରିଲ 19 ତାରିଖରେ ଅନୁଷ୍ଠିତ ହୋଇଥିବା ଏକ ବୈଠକର ପ୍ରସ୍ତାବ ଉପରେ ପଦକ୍ଷେପ ନେଇ ଆଲୋଚନା ହୋଇଥିଲା । ବୈଠକରେ ଉଦ୍ଘୋଷନା ଦେଇ ମନ୍ତ୍ରୀ ଶ୍ରୀ ରିଜିକୁ କହିଥିଲେ ଯେ, ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଏବଂ ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହଙ୍କ ନେତୃତ୍ୱରେ ଆମ ଫୋର୍ସ ପ୍ରଭାବୀ ଢଙ୍ଗରେ କାର୍ଯ୍ୟ କରୁଛି । ଯବାନଙ୍କ ନୈତିକ ବଳ ବୃଦ୍ଧି କରିବାକୁ ସରକାର ଯଥାସମ୍ଭବ ପ୍ରଚେଷ୍ଟା ଜାରି ରଖିଛନ୍ତି ।

ଶ୍ରୀ ରିଜିକୁ କହିଥିଲେ ଯେ, ଅଫିସରମାନେ ନିୟମିତ ଅପରେସନାଲ ହେଡକ୍ୱାର୍ଟର ଗସ୍ତ କରିବା ଉଚିତ । ଯବାନମାନଙ୍କ ଦ୍ୱାରା ଉଚ୍ଛାପିତ ସମସ୍ୟା ଗୁଡ଼ିକର ସମାଧାନ ପାଇଁ ସ୍ୱରାଷ୍ଟ୍ର ମନ୍ତ୍ରାଳୟ ନିଶ୍ଚିତ ଚେଷ୍ଟା କରିବ । ଫୋର୍ସରେ ମହିଳାମାନଙ୍କ ପାଇଁ ସଂରକ୍ଷିତ ଥିବା ପଦବି ପୂରଣ ପାଇଁ ସରକାର ଚେଷ୍ଟା କରିବେ ବୋଲି ଶ୍ରୀ ରିଜିକୁ କହିଥିଲେ ।

ସିଆରପିଏଫ୍, ସିଆଇଏସ୍‌ଏଫ୍, ବିଏସ୍‌ଏଫ୍, ଏନ୍‌ଏସଜି, ଏସ୍‌ଏସବି, ଆଇଟିବିପି ଏବଂ ଏଆର୍ ଆଦି କେନ୍ଦ୍ରୀୟ ଫୋର୍ସର ମହାନିର୍ଦ୍ଦେଶକମାନଙ୍କ ସହ ସ୍ୱରାଷ୍ଟ୍ର ମନ୍ତ୍ରାଳୟର ବରିଷ୍ଠ ଅଧିକାରୀମାନେ ବୈଠକରେ ଉପସ୍ଥିତ ଥିଲେ ।

(Release ID: 1483092) Visitor Counter : 2

